

संक्षिप्त

विद्यालय में हुई कई प्रतियोगिताए

मालपुरा, (निर्स)। मालपुरा उपखण्ड क्षेत्र के राजकीय उच्च माध्यमिक विद्यालय चान्दसेन में शनिवार को राज्य सरकार के निर्देशानुसार बच्चों के स्वीगीण विकास को लेकर विद्यालय में विभिन्न प्रतियोगिताओं का आयोजन किया गया। प्रधानाध्यापक किशन लाल देलर के निर्देशों पर कार्यक्रम प्रभारी नेहा शर्मा की देखरेख में मेहन्दी, पोस्टर, रंगोली, निबन्ध, क्रीडा प्रतियोगिता आयोजित की गई। शारीरिक शिक्षक जयमाला शर्मा के नेतृत्व में बच्चों ने विद्यालय के खेल मैदान में शारीरिक श्रम कर हरित पाठशाला कार्यक्रम के अन्तर्गत ईको क्लब प्रभारी अब्दुल लतीफ के सानिध्य में विद्यालय परिसर में वृक्षारोपण कार्यक्रम कर परिसर में गार्डन विकसित किये जाने का शुभारम्भ किया।

पेट्रोल चोर को पुलिस के सुपुर्द किया

मालपुरा, (निर्स)। राजकीय सामुदायिक स्वास्थ्य केन्द्र मालपुरा परिसर में खड़ी मोटरसाईकिलों से पेट्रोल चोरी करते युवक को अस्पताल के गार्ड ने रंगे हाथों पकड़ थाना पुलिस को सुपुर्द किया। गार्ड मुकेश कुमार ने बताया कि एक युवक शुक्रवार की रात को अस्पताल परिसर में खड़ी मोटरसाईकिल से पेट्रोल निकाल रहा था तथा अन्य मोटरसाईकिलों की रैकी कर रहा था। जिस पर हुए संदेह के आधार पर युवक पर नजर रखी तो शनिवाराना अंदाज में युवक पेट्रोल चोरी करता पकड़ा गया। गार्ड की सूचना पर पहुंची थाना पुलिस को पेट्रोल चोर सुपुर्द किया गया। जिसकी शिनाख्त टोरडी निवासी सोहेब के रूप में की गई।

पुलिस की मौजूदगी में बांटा खाद

थानागाजी, (निर्स)। कस्बे में जयपुर रोड पर स्थित सैनी खाद बीज भंडार के यहाँ 440 बैग श्रीराम यूरिया खाद बांटने के लिए किसानों की भीड़ अधिक होने से पुलिस की मौजूदगी में वितरित किया गया। दुकान मालिक मुकेश कुमार ने बताया की प्रति आधार कार्ड के हिसाब से एक बैग यूरिया का दिया जा रहा है। गौरतलब है कि इस समय बाजार मक्का, ज्वार की फसलों में उत्पादन में वृद्धि हेतु किसान खाद का प्रयोग करते हैं।



निवाई के एकलव्य मॉडल आवासीय विद्यालय में शनिवार को प्रधानाचार्य रामचरण मीणा के सानिध्य में 'नो बैग डे' मनाया गया। इस दौरान विभिन्न प्रकार की खेल गतिविधियों एवं सांस्कृतिक गतिविधियों एवं प्रश्नोत्तरी कार्यक्रम हुए। कार्यक्रम का संचालन पीटीआई सुनीता चौधरी ने किया। इस अवसर पर शीला मीणा, अंकिता मीणा, हंसराज, गिरिराज शर्मा, रामकेश गुर्जर, उमा वैष्णव, मंजू मीणा, सुनीता मीणा, संतरा बैरवा, सीमा मीणा, दीपक सेन, सत्येंद्र राजावत, उर्वशी शर्मा, विजयलक्ष्मी शर्मा, गोपीकृष्ण पारीक सहित कई छात्राएँ मौजूद थीं।

सचिन पायलट का आभार जताया

टोंक, (निर्स)। राज्य सरकार द्वारा पूर्व उपमुख्यमंत्री टोंक विधायक सचिन पायलट के अथक प्रयासों से राजकीय उच्च माध्यमिक विद्यालय बरोनी तथा राजकीय उच्च माध्यमिक विद्यालय डारडाहिन्द में उच्च माध्यमिक स्तर पर विज्ञान संकाय स्वीकृत किये गये हैं। कांग्रेस के प्रवक्ता जर्गर खान ने बताया कि बरोनी तथा डारडाहिन्द पंचायत क्षेत्र के ग्रामीणों की काफी समय से विज्ञान संकाय खोलने की मांग कर रहे थे। उन्हें विज्ञान संकाय में पढ़ने के लिए बच्चों को बहुत दूर भेजना पड़ता था तथा आर्थिक रूप से भी परेशानी का सामना करना पड़ता था। सचिन पायलट के प्रयासों से दोनों स्कूलों को विज्ञान संकाय स्वीकृत किये गये हैं। स्थानीय ग्रामीणों के अलावा कांग्रेस नेता सऊद सईदी, प्रधान सुनिता फागणा, सभापति अली अहमद, सरपंच संघ के हंसराज फागणा, देहात ब्लॉक अध्यक्ष रामसिंह मुकुल, रामलाल सेंडीला बरोनी सरपंच मनभर देवी गुर्जर, सरपंच कुष्णा चौधरी, हंसराज गांवा, शिवजीराम मीणा, आजाद सिंह दादिया, गोपाल बैरवा, प्रभु बैरवा, सुरेश भील के अलावा बड़ी संख्या में कांग्रेस कार्यकर्ताओं ने सचिन पायलट का आभार व्यक्त किया है।

पूर्व मंत्री ने सरपंच और तहसीलदार पर तहसील की जमीन में दुकान काटने का आरोप लगाया

नारायणपुर, (निर्स)। पूर्व मंत्री डॉ. रोहिताश्व शर्मा शनिवार को बानसूर विधानसभा के उपखंड नारायणपुर के एक दिवसीय दौरे पर रहे।

पूर्व मंत्री डॉ. शर्मा ने नारायणपुर तहसील मुख्यालय पर पत्रकार वार्ता करते हुए कहा कि 25 लाख रूपये की लागत से पीडब्ल्यूडी द्वारा नारायणपुर तहसील कि चारदीवारी का निर्माण कार्य किया जा रहा है। पंचायत सरपंच ने अपने निजी हित को लेकर तहसील की चारदीवारी निर्माण कार्य को रुकवा

पूर्व मंत्री डॉ. रोहिताश्व शर्मा ने प्रेस वार्ता कर यह आरोप लगाया

दिया। पूर्व मंत्री ने बताया कि सरपंच और तहसीलदार ने षडयंत्र पूर्वक तरीके से बैंक साइड में जमीन खरीद रखी है, जिसपर तहसील की सरकारी जमीन से रास्ता बनाकर दुकान काटने का आरोप लगाया है। उन्होंने नारायणपुर तहसील का यह मामला रामगढ़ तहसील जैसा बताया है। पूर्व मंत्री ने इस मामले में क्षेत्रीय विधायिका का भी सरपंच पर

चारागाह भूमि से अतिक्रमण हटाने की मांग

पावटा, (निर्स)। ग्राम पंचायत लाडाकाबास में चारागाह की दस बीघा भूमि पर पूर्व जन्म प्रतिनिधि द्वारा जब किये अतिक्रमण को लेकर उपखंड अधिकारी को ज्ञापन सौंपते हुए सामाजिक कार्यकर्ता पूर्ण यादव ने बताया कि भू-माफिया पूर्व जन्म प्रतिनिधि द्वारा चारागाह भूमि पर व्यवसायिक गतिविधियों की जा रही हैं। ग्रामीणों ने 13 जून को जयपुर जिला कलेक्टर राजन विशाल के आदेशानुसार टीम गठित करके उक्त चारागाह भूमि का सीमाज्ञान करवाया गया था। जिसमें भू माफियाओं की मिलीभगत से गठित टीम ने गलत रिपोर्ट पेश की थी। पूर्व वार्ड पंच धीराराम गुर्जर ने बताया कि हल्का पटवारी व अन्य प्रशासनिक अधिकारियों की अनदेखी के

शिविर में 55 पट्टे बांटे

निवाई, (निर्स)। नगरपालिका के सामुदायिक भवन में शनिवार को आयोजित प्रशासन शहरों के सभा शिविर में पालिकाध्यक्ष दिलीप ईसराणी व अधिशापी अधिकारी महिमा डांगी ने 55 पट्टे बांटे। अधिशापी अधिकारी ने बताया कि 18 व 19 जुलाई को पूर्व 5 व 6 के लिए अग्रवाल धर्मशाला में शिविर आयोजित किया जाएगा।



पूर्व मंत्री डॉ. रोहिताश्व शर्मा (बीच में) ने नारायणपुर तहसील की चारदीवारी के निर्माण कार्य की मौके पर पहुंचकर जाणकारी ली।

पूर्णरूप से आशीर्वाद होना बताया है। पूर्व मंत्री ने आन्दोलन की चेतावनी देते हुए जिला कलेक्टर से फोन पर बात करते हुए इस मामले में लिफ्त लोगों पर कठोर कार्रवाई की मांग की है।

सरपंच मंत्री देवी ने बताया कि लगाए गए आरोप बेबुनियाद व राजनीति से प्रेरित हैं। कोई अतिक्रमण नहीं किया जा रहा रोहिताश्व ने विधायक रहते तो कुछ

किया नहीं अब नारायणपुर में विकास हो रहा है, जो इनको पच नहीं रहा। टेकेदार द्वारा तहसील के साथ पंचायत की चारागाह भूमि पर भी निर्माण कार्य किया जा रहा था इसलिए काम बंद करवाया है। कोई भी अतिक्रमण नहीं किया जा रहा। वहां मेरा कोई प्लॉट या जमीन नहीं है। तहसीलदार रामचंद्र गुर्जर ने बताया कि पूर्व मंत्री द्वारा लगाए गये आरोप

बेबुनियाद हैं। पीडब्ल्यूडी द्वारा तहसील की चारदीवारी निर्माण कार्य उनके निर्धारित मापदंडों के अनुसार किया जा रहा है। तहसील की जमीन पर ना तो किसी का अतिक्रमण हुआ है ना होने देंगे। इस दौरान उपसरपंच आकाश अग्रवाल, पार्षद पति मुकेश गोडवाल, हंसराज सैनी, राजू सैनी, सचिन सैनी, बलवीर यादव, राजू यादव आदि मौजूद रहे।

टोडारायसिंह एसडीएम ने स्कूलों का निरीक्षण किया

टोंक, (निर्स)। जिले के टोडारायसिंह उपखण्ड अधिकारी रूबी अंसार ने शनिवार को कूकड व मोर ग्राम पंचायत में स्कूलों का निरीक्षण किया।

रतवाई, घरेडा, श्रीनगर, कूकड व मोर सभी पांचों स्कूलों में कक्षा पांचवीं तक के स्तर में शिक्षण व्यवस्था में खामियां पाई गई इसके लिए संबंधित पीईईओ व कक्षा अध्यापक को शिक्षण व्यवस्था में सुधार करने के कड़े निर्देश दिये। रतवाई स्कूल में पोषाहार में गुणवत्ता में कमी पाई गई जिसके लिए प्रधानाध्यापक को पोषाहार की गुणवत्ता में सुधार लाने की हिदायत दी गई। वहीं कूकड व मोर के विद्यालय परिसर में पानी व कीचड़ फैला मिला इसके लिए प्रधानाचार्य व संबंधित ग्राम पंचायत के सरपंच को पानी की निकासी के लिए उचित प्रावधान करने के निर्देश प्रदान किए गए। इसी प्रकार निरीक्षण के दौरान नो बैग डे के दिन विद्यार्थियों को विभिन्न प्रकार की खेलकूद गतिविधियां करवाने



टोडारायसिंह उपखण्ड अधिकारी रूबी अंसार (दाएं से दूसरे) ने कूकड व मोर ग्राम पंचायत में स्कूलों का निरीक्षण किया।

के दिशा निर्देश प्रदान किए गए। मिशन प्रेरणा के तहत किए गए हाउसहोल्ड सर्वे में चिन्तित बच्चों का शतप्रतिशत नामांकन किए जाने व घर-घर जाकर समझाईश करने हेतु निर्देशित किया

सवाई माधोपुर जिले का जिम्मा दिनेश एमएन को सौंपने की मांग

बॉली, (निर्स)। भारतीय जनता पार्टी किसान मोर्चा के प्रदेश मंत्री एवं बॉली भाजपा के मंडल अध्यक्ष रामअवतार मीणा ने राज्यपाल को पत्र भेजकर सवाई माधोपुर जिले में बिगड़ती कानून व्यवस्था एवं आमजन को सुरक्षा प्रदान करने के लिए राजस्थान के जांबाज आईपीएस एसबी के अतिरिक्त पुलिस महानिदेशक दिनेश एमएन को जिम्मा सौंपने की मांग की है।

पत्र में अंकित किया गया है कि पिछले 3 वर्षों से सवाई माधोपुर जिले में बढ़ती आपराधिक घटनाओं हत्याकांड, चाकूबाजी, अपहरण, बलात्कार, चोरी, डकैती व लूटपाट की वारदातों से आमजन भयभीत एवं आक्रोशित है। अपराधियों को राजनीतिक संरक्षण प्राप्त है और यह असामाजिक तत्व जिले में अपना साम्राज्य बढ़ाने में लगे हुए हैं इस कारण साम्राज्य बढ़ाने में परेशान है। शांतिप्रिय जिले में गैंगवार की घटनाएँ कानून व्यवस्था के लिए चुनौती बनती जा रही हैं।

वाहन चोरों का राज्य स्तरीय गिरोह लंबे समय से सक्रिय है और रोज वाहन चोरों की घटनाओं को अंजाम दे रहे हैं। बजरी, शराब, व भूमाफिया आए दिन पुलिस व प्रशासन से दो-दो हाथ करते नजर आते हैं।

सार-समाचार स्कूल हांसपुर में पौधारोपण किया



श्रीमाधोपुर, (निर्स)। नो बैग डे शनिवार को महात्मा गांधी राजकीय विद्यालय हांसपुर में एसएमसी एसडीएमसी सदस्यों, अभिभावकों की उपस्थिति में विद्यालय परिसर में वृक्षारोपण किया गया। छात्र-छात्राओं की आशु भाषण, खेल, अंताक्षरी, सांस्कृतिक कार्यक्रम आदि प्रतियोगिताओं का आयोजन हुआ। इस अवसर पर एसएमसी अध्यक्ष मोहन सिंह शेखावत, पूर्व प्रधानाध्यक्ष रामावतार वर्मा, समाजसेवी मालाराम जादपुर, रमेश चंद्र शर्मा, प्रकाश चंद्र शर्मा प्रकाश चंद्र सैनी, वार्ड पंच मदन लाल सैनी आदि ग्रामीण जन, स्टाफ सदस्य छात्र-छात्राएँ उपस्थित थे।

सिद्धिमा व इशिता ने नाम रोशन किया



पावटा, (निर्स)। पावटा शहर की मेधावी छात्रा सिद्धिमा गोयल व इशिता गोयल ने प्रथम बार में ही चार्टर्ड अकाउंटेंट परीक्षा पास कर क्षेत्र का नाम रोशन किया। इस सफलता पर तमाम लोग बधाई देने के लिए उनके घर पहुंचे। सिद्धिमा गोयल पुत्री बबलू गोयल व इशिता गोयल पुत्री जगदीश प्रसाद गोयल निवासी पावटा ने सीए बन कर परिवार का नाम रोशन किया है। सिद्धिमा गोयल व इशिता गोयल ने बताया कि माता-पिता गुरुजनों के आशीर्वाद एवं अथक प्रयास से यह सफलता प्राप्त की है। सीए बनने पर अग्रवाल समाज पावटा के अध्यक्ष महेश गोयल, सुशील चौधरी, वार्ड पार्षद विजय गुप्ता, महामंत्री नवीन गर्ग, उपाध्यक्ष सांवर बंसल, कोषाध्यक्ष गणेश मोदी, व्यापार मंडल प्रवक्ता संतोष गुप्ता, विक्की बंसल सहित क्षेत्रवासियों ने बधाई दी व उज्ज्वल भविष्य को कामना की।

भाजयुमो के राष्ट्रीय उपाध्यक्ष का स्वागत

श्रीमाधोपुर, (निर्स)। भाजपा युवा मोर्चा के राष्ट्रीय उपाध्यक्ष अभिनव प्रकाश निजी दौरे पर खाटुस्थान आये और श्याम बाबा के दर्शन किए, इस अवसर पर जयपुर-सीकर बॉर्डर स्थित श्री विनायक होटल पर भाजयुमो कार्यकर्ताओं ने अभिनव प्रकाश का शानदार स्वागत किया। भाजयुमो के चन्द्र सैन नालोट ने बताया कि राष्ट्रीय उपाध्यक्ष अभिनव प्रकाश का भाजयुमो कार्यकर्ताओं ने फूल माला एवं साफा पहनाकर स्वागत किया और श्याम बाबा की तस्वीर भेंट की, अभिनव प्रकाश के साथ भाजयुमो के प्रदेश मंत्री विनोद सिंह, सोशल मीडिया प्रवेश संयोजक मधुर वात्समीकि भी साथ थे। स्वागत कार्यक्रम में किसान मोर्चा के जिला उपाध्यक्ष कर्मवीर घोसल्या, भाजयुमो के धर्मवीर गुर्जर, खेल प्रकोष्ठ के प्रदेश सह संयोजक आशुतोष कुमार, सुरेन्द्र यादव सहित भाजयुमो के दर्जनों कार्यकर्ता उपस्थित रहे।

साफ-सफाई कर मांग को स्वच्छ किया

फागी, (निर्स)। भारत के प्रधानमंत्री मोदी के सपनों को पूरा करने एवं स्वच्छ भारत अभियान को गति देने के उद्देश्य को लेकर शनिवार सुबह 8 बजे से 10 बजे तक मान सोशल फ्रान्डेशन व व्यापार मंडल के सानिध्य व नगर निगम ग्रेटर जयपुर के सहयोग से चेयरमैन फायर समिति एवं वार्ड 72 पार्षद पारस जैन के नेतृत्व में वार्ड 70 के पार्षद रामावतार गुप्ता के साथ मिलकर रजत पथ से किरण पथ तक के माध्यम मार्ग को स्वच्छ बनाने का बीड़ा उठाते हुए साफ सफाई का कार्य किया गया। नगर निगम ग्रेटर वार्ड 72 के पार्षद पारस जैन ने बताया कि सहयोग में फ्रान्डेशन व व्यापार मंडल की 60-70 लोगों ने मिलकर मध्यम मार्ग की रोड को दोनों तरफ से साफ किया तथा व्यापारियों को कचरा नहीं फैलाने का आग्रह किया।

विज्ञान संकाय खोलने की स्वीकृति

पावटा, (निर्स)। विधायक इंद्राज गुर्जर की अनुशंसा पर विराटनगर विधानसभा क्षेत्र के गांव बड नगर व भाबर के राजकीय उच्च माध्यमिक स्कूलों में विज्ञान संकाय खोलने की स्वीकृति प्रदान की गई है। स्वीकृति मिलने पर विद्यालय स्टाफ सहित ग्रामीणों ने मिठाई बांटी। विधायक इंद्राज गुर्जर ने शिक्षा मंत्री भी डी कल्ला का आभार जताया। गांव बडनगर व भाबर के ग्रामीणों ने विधायक इंद्राज गुर्जर का आभार व्यक्त किया। विधायक इंद्राज गुर्जर ने बताया कि ग्रामीणों की मांग पर शिक्षा मंत्री भी डी कल्ला से वार्ता कर उक्त स्कूलों में नए संकाय खोलने एवं विषय जोड़ने की मांग की गई थी। इसके बाद दोनों स्कूलों के लिए अब स्वीकृति मिली है।

3 घंटे बिजली रहेगी बंद

निवाई, (निर्स)। रेलवे स्टेशन जीएसएस से निकलने वाले मायला बाग फीडर पर रविवार को मरम्मत कार्य किया जाएगा। विभाग के ईईएन केसी माली ने बताया कि रविवार को शहर के मायला बाग फीडर पर शिक्षा मंत्री 10 से दोपहर 1 बजे तक मरम्मत कार्य किया जाएगा। जिससे चौहटी बाजार, गणगाँरी बाजार, मायला बाग सहित आस-पास के क्षेत्रों की बिजली 3 घंटे बंद रहेगी।

गुढा साल्ट रिफाइनरी अग्निकांड में झुलसे युवक की मौत

सांभरझील, (निर्स)। सांभर साल्ट्स लिमिटेड की गुढा स्थित रिफाइनरी में विगत पांच रोज पहले शॉर्ट सर्किट से लगी आग में झुलसे तीन लोगों में से एक युवक ने जयपुर के सवाई मानसिंह अस्पताल में इलाज के दौरान शुक्रवार की देर रात दम तोड़ दिया।

बताया जा रहा है कि मृतक इशाक मोहम्मद इसी गांव का रहने वाला था। यहां के लोगों को जैसे ही इसकी जानकारी मिली तो लोगों का सांभर साल्ट के अधिकारियों के खिलाफ गुस्सा फूट पड़ा वहीं मृतक के परिवार पर भी गमों का पहाड़ टूट पड़ा, क्योंकि परिवार में वह अकेला कमाने वाला था। मृतक की पत्नी की भी 2 साल पहले कैंसर से मौत हो गई थी और उसके तीन छोटे बच्चे हैं। बताया गया कि रिफाइनरी में बायलर की पाइप लाइन लीकेज थी जिसकी लंबे समय से मरम्मत नहीं करवायी गई थी वहां पर ठेके पर काम करने वाले इन मजदूरों से बेल्टिंग का काम करवाया जा रहा था। बताया जा रहा है कि इसी दौरान शॉर्ट सर्किट से इस परिसर में आग लग गई और काम कर रहे तीन लोग झुलस गए।

मृतक के परिजनों की ओर से सांभर साल्ट की कंपनी के खिलाफ नावा थाने में मुकदमा दर्ज कराया गया है। परिजनों की ओर से आरोप लगाया

सांभर साल्ट के अधिकारियों के खिलाफ लोगों का फूटा गुस्सा

मृतक के पुत्र को नौकरी देने की बनी लिखित सहमति

गया है कि अधिकारियों ने अपना दोष छुपाने के लिए तथा साक्ष्य सबूत नष्ट करने के लिए घटनास्थल पर नमक डाल दिया गया। इधर इशाक की मौत के बाद काफी तादाद में ग्रामपुं एकात्रित हो गए और रिफाइनरी में पत्र पर ताला लगाकर वहीं धरने पर बैठ गए। लोगों ने नारेबाजी की तथा प्रदर्शन कर मृतक के पुत्र को नौकरी व 20 लाख मुआवजा देने की मांग रखी। सूचना पर क्षेत्र के पुलिस व प्रशासन के अधिकारी भी मौके पर पहुंचे। इधर सांभर साल्ट की ओर से एक लिखित सहमति के आधार पर मृतक के पुत्र को सांभर साल्ट में 240 दिन पूर्ण होने पर इसकी स्थायी नियुक्ति के लिए प्रस्ताव उच्च अधिकारियों को भिजवाने का आश्वासन दिया गया तथा इसके अलावा परिवार की ओर से अन्य मांगे पर अब आगे कोई कार्रवाई नहीं किए जाने की सहमति बनी।

विद्यालय में पुनः खुला विज्ञान संकाय

निवाई, (निर्स)। विधायक प्रशांत बैरवा ने अपने पेटुक गांव शिंलाय के विद्यार्थियों को काफी समय के इंतजार के बाद विज्ञान संकाय की सौगत देने पर ग्रामीणों ने गांव के लाडले का आभार व्यक्त किया है। ग्रामीणों ने शनिवार को एक दूसरे को मिठाई खिलाकर बसस्टैंड पर पटाखे फोड़कर खुशी जताई। ग्रामीणों ने बताया कि शिंलाय विद्यालय से 27 वर्ष पूर्व विज्ञान संकाय को बंद कर दिया था।

इस वजह से ग्रामीण क्षेत्र के विद्यार्थियों को मजबूरन दूसरा सब्जेक्ट लेने पर विवश होना पड़ रहा था। ग्रामीणों की विधायक से लगातार मांग के बाद मिले आश्वासन में इस मांग को जल्दी पूरा करने की बात कही गई थी। लंबे समय के इंतजार के बाद शुक्रवार को शिक्षा विभाग से आदेश आने के बाद ग्रामीणों व विद्यार्थियों में खुशी की लहर दौड़ गई।

चिकित्सा मंत्री 13 उप स्वास्थ्य केन्द्रों का शिलान्यास करेंगे

लालसोट, (निर्स)। विधानसभा क्षेत्र में चिकित्सा व्यवस्थाओं को सुदृढ़ करने के लिए चिकित्सा मंत्री परसादी लाल मीणा द्वारा करीब 13 उप स्वास्थ्य केन्द्रों के बनने वाले नए भवनों का शिलान्यास रविवार को पंचायत समिति सभागार में किया जाएगा। चिकित्सा एवं स्वास्थ्य विभाग के जनसंपर्क अधिकारी रामसिंह मीणा एवं मंत्री मीणा के निजी सहायक श्यामसिंह मीणा ने बताया कि लालसोट विधानसभा क्षेत्र में 533 लाख रूपए की लागत से 13 उप स्वास्थ्य केन्द्रों के आधुनिक भवन बनाए जाएंगे। लगभग 41 लाख की लागत से एक सब सेंटर बनकर पूरी तरह तैयार होगा। वहीं 13 उप स्वास्थ्य केन्द्रों के निर्माण पर

लगभग 533 लाख रूपए खर्च होने पर क्षेत्र की आधारभूत चिकित्सा सुविधाओं को मजबूती मिलेगी। इसी तरह लालसोट विधानसभा क्षेत्र के जगनेर तुकान एवं कुशलपुरा व लाडपुरा और लखनपुर सहित गोपालपुरा राजकीय उच्च प्राथमिक विद्यालय को सीधे राजकीय उच्च माध्यमिक विद्यालय में क्रमोन्नत किया गया है। वहीं तलाव गांव ग्राम पंचायत में लालसोट की शिक्षा को अंग्रेजी माध्यम विद्यालय में परिवर्तित किए गए हैं। इसे लेकर चिकित्सा मंत्री प्रसाद लाल मीणा ने कहा कि उप स्वास्थ्य केन्द्रों के भवन तैयार होने से स्थानीय स्तर पर मरीजों को बेहतर स्वास्थ्य सुविधा मिलेगी।

पौधारोपण किया

टोंक, (निर्स)। पुलिस अधीक्षक मनीष त्रिपाठी की अध्यक्षता में एक लाख पौधे लगाने के कार्यक्रम के तहत शनिवार को कैप्टन कॉलोनी छावनी में बीट प्रभारी प्रदीप कुमार साहू के नेतृत्व में पुलिस के जवानों ने 25 पौधारोपण किए।

प्रसूता वार्ड निर्माण में घटिया सामग्री लगाने का आरोप

गोविंदगढ़/अलवर, (निर्स)। राजकीय स्वास्थ्य केंद्र गोविंदगढ़ में प्रसूता वार्ड (जिसकी लंबाई करीब 80 फीट और चौड़ाई 20 फीट है) भवन निर्माण का कार्य चल रहा है। जोकि टेकेदार द्वारा इस भवन निर्माण में घटिया सामग्री का प्रयोग किया जा रहा है कई बार टेकेदार को गोविंदगढ़ के कुछ नागरिकों द्वारा भवन में घटिया सामग्री का उपयोग नहीं करने को कहा परंतु कनिष्ठ अभियंता संजय वर्मा की मेहरबानी के कारण टेकेदार के हौसले इतने बुलंद हैं कि उसने किसी को बात पर ध्यान देना उचित नहीं समझा और लगातार घटिया सामग्री का प्रयोग किया जा रहा है।

ई. सी. आर. पी. योजना के तहत भवन के लिए 35 लाख रूपए स्वीकृत हुए हैं। इस संबंध में जब विभाग के कनिष्ठ अभियंता से दूरभाष के जरिए बात करनी चाही तो उन्होंने फोन उठाना उचित नहीं समझा जिससे साक्ष्य जाहिर होता है कनिष्ठ अभियंता संजय वर्मा की मिलीभगत के कारण टेकेदार अपनी मनमानी कर रहा है। जब शाम को कनिष्ठ अभियंता संजय वर्मा द्वारा दूरभाष के जरिए बातलाप की गई टेकेदार का पक्ष लेते हुए नजर आ रहे थे।

सांभर साल्ट के अधिकारियों के खिलाफ लोगों का फूटा गुस्सा

मृतक के पुत्र को नौकरी देने की बनी लिखित सहमति

गया है कि अधिकारियों ने अपना दोष छुपाने के लिए तथा साक्ष्य सबूत नष्ट करने के लिए घटनास्थल पर नमक डाल दिया गया। इधर इशाक की मौत के बाद काफी तादाद में ग्रामपुं एकात्रित हो गए और रिफाइनरी में पत्र पर ताला लगाकर वहीं धरने पर बैठ गए। लोगों ने नारेबाजी की तथा प्रदर्शन कर मृतक के पुत्र को नौकरी व 20 लाख मुआवजा देने की मांग रखी। सूचना पर क्षेत्र के पुलिस व प्रशासन के अधिकारी भी मौके पर पहुंचे। इधर सांभर साल्ट की ओर से एक लिखित सहमति के आधार पर मृतक के पुत्र को सांभर साल्ट में 240 दिन पूर्ण होने पर इसकी स्थायी नियुक्ति के लिए प्रस्ताव उच्च अधिकारियों को भिजवाने का आश्वासन दिया गया तथा इसके अलावा परिवार की ओर से अन्य मांगे पर अब आगे कोई कार्रवाई नहीं किए जाने की सहमति बनी।

बहरोड़ से तसींग मार्ग पर अतिक्रमण दे रहा हादसों को न्यौता

बहरोड़/नीमराना, (निर्स)। अलवर जिले की बहरोड़ तहसील के स्टेट हाईवे 111 बहरोड़ से तसींग रोड पर मुंडिया खेड़ा से आगे लाखा की ढाणी के कुछ ग्रामीण लोगों ने रोड के दोनों तरफ कब्जा कर मात्र 10 फीट रोड छोड़ रखा

लाखा की ढाणी के कुछ लोगों ने रोड के दोनों तरफ कब्जा कर मात्र 10 फीट रोड छोड़ रखा है

है। जिसकी वजह से पूरा रोड गहरे गड्ढे में तब्दील हो गया है वहीं रोज आने जाने वाले अन्य गांवों के छात्र-छात्राएँ, शिक्षक शिक्षिकाएं तथा बुजुर्ग सहित काफी लोग गहरे गड्ढे में पानी का भारी भराव तथा मोटे पत्थर डूबे होने की वजह से गिरकर चोटिल हो चुके हैं। स्टेट हाईवे नंबर 111 से गुजरने वाले लोगों ने बताया कि उक्त मामले में बहरोड़ पंचायत समिति में उपखंड अधिकारी के समक्ष अवगत कराया गया



स्टेट हाईवे 111 बहरोड़ से तसींग रोड पर मुंडिया खेड़ा से आगे लाखा की ढाणी के कुछ ग्रामीण लोगों ने सड़क के दोनों तरफ कब्जा कर मात्र 10 फीट रोड छोड़ रखा है।

है कि उन्होंने राजस्थान सरकार के संपर्क पोर्टल पर भी काफी बार शिकायत दर्ज करवाई जा चुकी है परंतु अभी तक कोई कार्यवाही नहीं हुई है। उक्त मामले में ब्रज गोपाल कंस्ट्रक्शन कंपनी के गोवर्धन लाल से

बात करने पर बताया कि उक्त समस्या से निजात दिलाने के लिए सदैव तयार हैं जो भी करयोग करने की आवश्यकता पड़ेगी हम पूरा सहयोग करेंगे। बहरोड़ उपखंड अधिकारी सचिन यादव ने बताया कि उक्त मामले में

संज्ञान में नहीं आया था और उक्त समस्या से तुरंत प्रभाव से जल्द ही निजात दिलाकर अवैध अतिक्रमण को हटाया जाएगा तथा स्टेट हाईवे संख्या 111 पर अतिक्रमण के खिलाफ कार्यवाही की जाएगी।